

“విరాటపర్వం” - “లోక కళ్యాణ పారాయణం”

(అధికాశ్వయుజ శుద్ధ షష్ఠి)

71

(23.09.2020 బుధవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నామోభారతమ్



విరాటపర్వణి షోడశో ధ్యాయః

వైశమ్పాయన ఉవాచ

ఏవంవిధైర్వచోభిః సా తదా కుష్ణాశ్రులోచనా ।
ఉపాలభత రాజానం మత్స్యానాం వరవర్ణినీ ॥

విరాట ఉవాచ

పరోక్షం నాభిజానామి విగ్రహం యువయోరహమ్ ।
అర్థతత్త్వమవిజ్ఞాయ కిం ను స్యాత్ కౌశలం మమ ॥

వైశమ్పాయన ఉవాచ

తతస్తు సభ్యా విజ్ఞాయ కృష్ణాం భూయోఽభ్యపూజయన్ ।
సాధు సాధ్వితి చాప్యాహుః కీచకం చ వ్యగర్హయన్ ॥
కేచిత్ కృష్ణాం ప్రశంసంతి కేచిన్నిన్దంతి కీచకమ్ ।
కేచిన్నిన్దంతి రాజానం కేచిద్దేవీం చ తే నరాః ॥

సభ్యా ఉచుః

యస్యేయం చారుసర్వాక్షీ భార్యా స్యాదాయతేక్షణా ।
పరో లాభస్తు తస్య స్యాన్న చ శోచేత్ కథశ్చన ॥
యస్యా గాత్రం శుభం పీనం ముఖం జయతి పఙ్కజమ్ ।
గతిర్హంసం స్మితం కున్దం సైషా నార్హతి పద్వధమ్ ॥
ద్వాత్రింశద్దశనా యస్యాః శ్వేతా మాంసనిబన్ధనాః ।
స్నిగ్ధాశ్చ మృదవః కేశాః సైషా నార్హతి పద్వధమ్ ॥
పద్మం చక్రం ధ్వజం శఙ్ఖం ప్రాసాదో మకరస్తథా ।
యస్యాః పాణితలే సంతి సైషా నార్హతి పద్వధమ్ ॥
ఆవర్తాః ఖలు చత్వారః సర్వే చైవ ప్రదక్షిణాః ।
సమం గాత్రం శుభం స్పిగ్ధం యస్యా నార్హతి పద్వధమ్ ॥





అచ్చిద్రహస్తపాదా చ అచ్చిద్రదశనా చ యా ।

కన్యా కమలపత్రాక్షీ కథమర్హతి పద్మధమ్ ॥

సేయం లక్షణసమ్పన్నా పూర్ణచంద్రనిభాననా ।

సురూపిణీ సువదనా నేయం యోగ్యా పదా వధమ్ ॥

దేవదేవీవ సుభగా శక్రదేవీవ శోభనా ।

అప్సరా ఇవ సౌరూప్యాన్నేయం యోగ్యా పదా వధమ్ ॥

న హీద్యశీ మనుష్యేషు సులభా వరవర్ణినీ ।

నారీ సర్వానవద్యాక్షీ దేవీం మన్యామహే వయమ్ ॥

వైశమ్పాయన ఉవాచ

ఏవం సమ్పూజయంతస్తే కృష్ణాం ప్రేక్ష్య సభాసదః ।

యుధిష్ఠిరస్య కోపాత్తు లలాటే స్వేద ఆగమత్ ॥



॥ అథ మహాంధ్రనాశ్చిత్రమ్ ॥


నమస్తే దేవదేవేశ నమస్తే బలసూదన ।
 నముచిఘ్న నమస్తేఽస్తు సహస్రాక్ష శచీపతే ॥
 సర్పాణాం సూర్యతప్తానాం వారిణా త్వం ప్లవో భవ ॥
 త్వమేవ పరమం త్రాణమ్ అస్మాకమమరోత్తమ ।
 ఈశో హ్యపి పయః స్రష్టుం త్వమనల్పం పురన్దర ॥
 త్వమేవ మేఘస్త్వం వాయుః త్వమగ్నిర్విద్యుతోంబరే ।
 త్వమభ్రగణవిక్షేప్తా త్వామేవాహుర్మహోఘనమ్ ॥
 త్వం వజ్రమతులం ఘోరం ఘోషవాంస్త్వం వలాహకః ।
 స్రష్టా త్వమేవ లోకానాం సంహర్తా చాపరాజితః॥
 త్వం జ్యోతిః సర్వభూతానాం త్వమాదిత్యో విభావసుః ।
 త్వం మహద్భూతమాశ్చర్యం త్వం రాజా త్వం సురోత్తమః ॥
 త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
 త్వం సర్వమమృతం దేవ త్వం సోమః పరమార్చితః ॥
 త్వం ముహూర్తస్తిథిస్త్వం చ త్వం లవస్త్వం పునః క్షణః ।
 శుక్లస్త్వం బహులస్త్వం చ కలా కాష్ఠా త్రుటిస్తథా ।
 సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్ధరా సభాస్కరం వితిమిరమంబరం తథా ।
 మహోదధిః సతిమితిమింగిలస్తథా మహోర్మిమాన్ బహుమకరో ర్షుషాకులః॥

మహాయశాస్త్వమితి సదాభిపూజ్యసే మనీషిభిర్మూదితమనా మహర్షిభిః ।
 అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతమ్ ॥

త్వం విశ్రైః సతతమిహేజ్యసే ఫలార్థం వేదాంగేష్వతులబలౌఘ గీయసే చ ।
 త్వద్ధేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥

ॐ ॥ ఇతి శ్రీమన్మహాభారతే ఆదిపర్వణి మహేంద్రస్తోత్రం సంపూర్ణమ్ ॥ ॐ



గోవిందనామ సంకీర్తనము



అథ నవగ్రహవ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

